

अनुकंपा तत्वावर विस्तार अधिकारी (सांख्यिकी) जिल्हा तांत्रिक सेवा वर्ग-३
गट-क या पदावर तात्पुरती नियुक्ती देणेबाबत.

जिल्हा परिषद अहमदनगर
सामान्य प्रशासन विभाग-१
जिल्हा परिषद आदेश क्र.साप्रवि-२/ग्रापं-७/२४२३/२७९/२०२३
अहमदनगर दिनांक १४/०८/२०२३

- वाचा - १. महा.जिल्हा परिषदा जिल्हा सेवा (सेवाप्रवेश) नियम १९६७ परिशिष्ट १० (३)
२. महा.शासन सामान्य प्रशासन विभाग, मंत्रालय मुंबईकडील शासन निर्णय क्र. अकंपा १२१७/
प्र.क्र.१०२/८ दि. २१ सप्टेंबर २०१७
३. महा.शासन सामान्य प्रशासन विभाग, मंत्रालय मुंबईकडील शासन निर्णय क्र. अकंपा १२२१/
प्र.क्र.१८६/का-८ दि. २६/०८/२०२१
४. जिल्हा परिषद अहमदनगरकडील अनुकंपा नियुक्तीबाबतचे इतिवृत्त दिनांक १०/०७/२०२३

कै.श्री राजेंद्र आत्माराम येनगंदुल हे आरोग्य सहाय्यक, पंचायत समिती पाथर्डी या पदावर जिल्हा परिषद अहमदनगरच्या सेवेत असतांना त्यांचे दिनांक ०५/१०/२०१८ रोजी निधन झाल्याने त्यांचे पात्र वारसदार श्री.ओंकार राजेंद्रकुमार येनगंदुल यांनी स्वतः अनुकंपा तत्वावर नियुक्ती मिळणेबाबत अर्ज या कार्यालयास सादर केला आहे. त्यानुसार सदर अनुकंपा प्रकरणाची संदर्भीय शासन निर्णयामधील निर्देशांच्या अधिन राहून छाननी व पडताळणी केलेली आहे.

श्री.ओंकार राजेंद्रकुमार येनगंदुल हे महा.जिल्हा परिषद जिल्हा सेवा (सेवाप्रवेश) नियम १९६७ मधील परिशिष्ट १० (३) मधील तरतुदीनुसार विस्तार अधिकारी (सांख्यिकी) जिल्हा तांत्रिक सेवा वर्ग-३ गट क या पदासाठी आवश्यक शैक्षणिक अर्हता धारण करीत असल्याने विस्तार अधिकारी (सांख्यिकी) जिल्हा तांत्रिक सेवा वर्ग-३ गट क या पदावर अनुकंपा तत्वावर नियुक्तीसाठी पात्र आहेत.

त्यानुसार संदर्भीय शासन निर्णयामधील निर्देशानुसार मला प्रदान केलेल्या अधिकाराचा वापर करून, मी मुख्य कार्यकारी अधिकारी, जिल्हा परिषद अहमदनगर संदर्भ क्र.४ अन्वये मंजूर इतिवृत्तानुसार समुपदेशनाद्वारे श्री.ओंकार राजेंद्रकुमार येनगंदुल यांना पुढे नमुद अटी अटी व शर्तीच्या अधीन राहून जिल्हा सेवेतील विस्तार अधिकारी (सांख्यिकी) जिल्हा तांत्रिक सेवा वर्ग-३ गट क या सरळसेवेच्या पदावर सुधारीत वेतन संरचना- एस-१३ रु.३५४००-११२४००/- मध्ये अनुकंपा तत्वावर रकाना क्रमांक ५ मध्ये नमुद ठिकाणी पदस्थापनेने तात्पुरत्या स्वरूपात नियुक्ती करीत आहे.

अ.क्र.	अनुकंपा तत्वावर नियुक्ती केलेल्या अर्जदाराचे नाव व पत्ता	मुळ प्रवर्ग	निवडीचा प्रवर्ग	पदस्थापनेचे ठिकाण
१	२	३	४	५
१	श्री.ओंकार राजेंद्रकुमार येनगंदुल, मु.पो.सर्व्हे क्रमांक १४३, जाधवमळा, बालिकाश्रम रोड, ता.जि.अहमदनगर पिन ४१४००१	एस.बी.सी.	खुला	जिल्हा ग्रामीण विकास यंत्रणा, अहमदनगर

नेमणुकीच्या अटी व शर्ती खालीलप्रमाणे -

- या पदावर केलेली नेमणुक पूर्णतः हंगामी स्वरूपाची असून कोणत्याही प्रकारची पूर्व सुचना व कारण न दाखविता जिल्हा परिषदेच्या सेवेतून कमी करण्याचा हक्क राखून ठेवला आहे. तसेच सदर नेमणुकीमुळे त्यांना यापुढे शासकीय नेमणुकीसाठी कोणताही हक्क प्रस्थापित करता येणार नाही.
- प्रथम नेमणुकीचे ठिकाणी हजर होणेकामी प्रवासभत्ता अगर इतर कोणत्याही प्रकारच्या सवलती मिळणार नाहीत.
- महाराष्ट्र नागरी सेवा (सेवेच्या सर्वसाधारण शर्ती) नियम १९८१ मधील नियम ११ परिशिष्ट ३ मध्ये नमुद केल्यानुसार सदर पदावर रुजू झालेच्या दिनांकापासून दोन महिन्यांचे आत जिल्हा शल्य चिकित्सक, अहमदनगर यांचेकडील शारिरिकदृष्ट्या पात्रतेसंबंधीचे वैद्यकिय प्रमाणपत्र नेमणुकीचे कार्यालयास सादर केले पाहिजे.
- महाराष्ट्र शासन साप्रविकडील परिपत्रक क्र.व्हीसीए१०९३/१४९९/प्र.क्र.५९/१६अ दि.९/३/९४ मधील सुचानुसार सदरची नियुक्ती "चांगले चारित्र्य असणे" या अटीवर देण्यात येत आहे. चारित्र्य पडताळणी कार्यालय प्रमुख यांनी सदर प्रमाणपत्र प्राप्त करून घ्यावे व त्याची नोंद सेवापुस्तकामध्ये घेण्यात यावी. यामध्ये एखादी गंभीर बाब केव्हाही निदर्शनास आल्यास कोणतेही कारण न देता आपली सेवा समाप्त करण्यात येईल.

५. तुम्ही विवाहित असल्यास तुम्हास एकच पत्नी आहे असे समजण्यात येत आहे, व एकापेक्षा अधिक पत्नी असल्याचे आढळून आल्यास तुमची सेवा समाप्त करण्यात येईल.
६. महाराष्ट्र नागरी सेवा (सेवेच्या सर्वसाधारण शर्ती) (सुधारणा) नियम २०२१ नुसार उमेदवाराने नियुक्तीचे वेळी खात्रीशिर कागदपत्री पुराव्यासह जन्म तारीख घोषित करील. जेव्हा नियुक्तीची विहित शैक्षणिक अर्हता ही माध्यमिक शालांत परिक्षा किंवा त्यावरील असेल, अशा बाबतीत, माध्यमिक शालांत परिक्षा प्रमाणपत्र हे वैध दस्तऐवज असल्याचे मानण्यात येईल. अन्य बाबतीत स्थानिक स्वराज्य संस्थेने निर्गमित केलेले जन्म प्रमाणपत्र किंवा ज्या शाळेत शेवटी शिकत होता, अशा मान्यताप्राप्त शाळेचे प्रमाणपत्र हे वैध दस्तऐवज असल्याचे मानण्यात येईल. त्यानुसार उमेदवाराने जन्म तारखेचे परिशिष्ट-५ अ मध्ये हमीपत्र देईल, त्यानंतर खंड बी मध्ये विनिर्दिष्ट केल्याप्रमाणे शासकीय सेवेत प्रवेश केल्याच्या दिनांकापासून एक वर्षाच्या कालावधीनंतर अर्ज स्विकारण्यात येणार नाही.
७. नेमणूक झालेल्या पदावरून स्थायी झालेनंतरच आंतरजिल्हा बदली करावयाची झाल्यास त्यासाठी शासन निर्णय दि.२९ सप्टेंबर २०११ मधील तरतुदीच्या व प्रचलित शासन निर्णयाच्या अधीन राहून तसा अर्ज आपणास प्रशासनाकडे करता येईल.
८. खात्याच्या पुर्व परवानगीशिवाय प्रशिक्षण घेता येणार नाही.
९. उमेदवाराने खाली नमुद केलेल्या नमुन्यात प्रतिज्ञापत्र भरून ज्या कार्यालयात नेमणूक करण्यात आली आहे त्या कार्यालयप्रमुखांकडे द्यावे लागेल.

१. मी श्री ----- प्रतिज्ञापत्र लिहून देतो/देते की, जिल्हा परिषदेमध्ये माझी जिल्हा तांत्रिक सेवा वर्ग-३ विस्तार अधिकारी (सांख्यिकी) या पदावर झालेली नियुक्ती ही सुधारीत वेतन संरचना- एस-१३ रु.३५४००-११२४००/- या वेतन श्रेणीत (अधिक प्रचलित नियमानुसार मिळणारा महागाई भत्ता व इतर भत्ते) या मध्ये पूर्णपणे हंगामी स्वरूपाची असून ती कोणतेही कारण अथवा नोटीस न देता संपविण्याचा अधिकार जिल्हा परिषदेला असून त्या अटीवर मी ही नेमणूक स्विकारीत आहे.

२. विस्तार अधिकारी (सांख्यिकी) या पदावर कायम होणेपूर्वी शासनाकडून वेळोवेळी सुरु करण्यात येईल असा प्रशिक्षण पाठ्यक्रम यशस्वीरित्या पूर्ण करील.

१०. विस्तार अधिकारी (सांख्यिकी) या पदावर रुजू झालेचे दिनांकापासून ३ महिन्यांच्या आत महाराष्ट्र जिल्हा परिषद जिल्हा सेवा (वर्तणूक) नियम १९६७ मधील नियम १७ आणि शासन निर्णय सामान्य प्रशासन विभाग क्र.वशिअ/१२१४/प्र.क्र.२६/११ दिनांक ०२/०६/२०१४ नुसार विहित केलेले मत्ता व दायित्व असेट्स अॅण्ड लायबिलिटीज याबाबतचे विवरणपत्र भरून द्यावे.
११. सदर पदावर रुजू झालेनंतर काही अपरिहार्य कारणास्तव नोकरीचा राजीनामा द्यावयाचा असल्यास एक महिन्याची आगावू नोटीस द्यावी लागेल. नोटीस देणे शक्य नसेल तर नोटीसेपोटी एक महिन्याचा मुळ पगार जिल्हा फंडात भरावा लागेल.
१२. उमेदवाराने सदरचा आदेश मिळालेपासून एक महिन्यात आत नेमणूकीचे ठिकाणी हजर व्हावे. मुदतीत हजर न झाल्यास नेमणूकीबाबतचा हक्क रद्दबादल समजणेत येईल.
१३. आपण आपल्या अनुकंपा प्रकरणांमध्ये सादर केलेल्या सर्व कागदपत्रांच्या व प्रतिज्ञापत्रांच्या आधारे व संबंधित गटविकास अधिकारी / विभाग प्रमुखांनी सादर केलेल्या चौकशी अहवालाच्या आधारे आपणास सदरची नियुक्ती देण्यात येत आहे. सदर कागदपत्रे खोटी असल्याचे निदर्शनास आल्यास अथवा प्रतिज्ञापत्रातील कोणत्याही अटीचा भंग आपल्याकडून भविष्यात झाल्यास आपली अनुकंपा तत्वावरील सदरची नियुक्ती तात्काळ विना नोटीस समाप्त करण्यात येईल.
१४. सदर नियुक्तीच्या कालावधीमध्ये आपणास महाराष्ट्र जिल्हा परिषद जिल्हा सेवा नियम शासनाने वेळोवेळी व परिपत्रक यामधील निर्णय / निर्गमित केलेल्या शासन अधिसूचना तसेच वेळोवेळी मुख्य कार्यकारी अधिकारी देतील अशा सर्व निर्देशांचे तंतोतंत पालन करणे आपणास बंधनकारक राहील.
१५. तुम्हास जिल्हा परिषद सेवेत हजर झालेनंतर जिल्हा परिषद सेवा प्रवेशोत्तर परीक्षा तीन संधीमध्ये चार वर्षात उत्तीर्ण होणे आवश्यक आहे.
१६. जिल्हा परिषद सेवेत असतांना कोणत्याही प्रकारचा व्यवसाय, धंदा अगर इतरत्र कोणतीही नोकरी करता येणार नाही.
१७. कार्यालय प्रमुखांना खालील नामनिर्देशनपत्रे देण्यात यावीत. १.गट विमा योजना २.वैद्यकीय दाखला ३.जातीचा दाखला ४.जातीचे वैधता प्रमाणपत्र ५.स्वग्राम घोषणापत्र ६.शैक्षणिक अर्हता प्रमाणपत्र. मुळ सेवापुस्तक भरतांना उपरोक्त कागदपत्रे डकविण्यात यावीत व ती डकविण्यात आली आहे किंवा नाही याची स्वतः खात्री करून घ्यावी.
१८. शासनमान्य संस्थांकडून संगणकाची परिक्षा (एमएससीआयटी) नेमणूकीच्या दिनांकापासून दोन वर्षांचे आत उत्तीर्ण होणे आवश्यक असून उत्तीर्ण झाल्यानंतर प्रमाणपत्र सादर करावे. अन्यथा नियुक्ती संपुष्टात येईल.
१९. शासन सामान्य प्रशासन विभागाकडील परिपत्रक क्र.एसआरव्ही-२०००/प्र.क्र.१७/२०००/१२ दि.१/७/२००५ अन्वये दोनपेक्षा अधिक मुले असणा-या उमेदवारांना शासन सेवेत नियुक्ती देण्यास प्रतिबंध करण्यासाठी महाराष्ट्र नागरी सेवा (लहान कुटुंबाचे प्रतिज्ञापत्र) नियम २००५ हे नियम दि.२८/३/२००५ पासून अंमलात आले आहे. सरळसेवेने करावयाच्या सर्व नियुक्त्यांसाठी अधिसूचनेत विहित केलेली लहान कुटुंबांची अतिरिक्त अट लागू झालेली आहे. त्या अनुषंगाने सदर नियमातील प्रतिज्ञापत्र नमुना अ नुसार उमेदवाराकडून प्रतिज्ञापत्र कार्यालय प्रमुखाने भरून घ्यावे. (सदर नियमानुसार दि.२८/३/२००५ नंतर ३ रे अपत्य असणा-या उमेदवारांची नियुक्ती नियमानुसार रद्द करण्यात येईल.

२०. मागासवर्गीय उमेदवारांच्या बाबातीत शासन निर्णय दिनांक १२ डिसेंबर २०११ नुसार नियुक्ती आदेशाच्या तारखेपासून सहा महिन्यांच्या आत आपणास जात पडताळणी समितीकडून जात वैधता प्रमाणपत्र सादर करणे बंधनकारक राहिल अन्यथा आपली नियुक्ती रद्द केली जाईल.
२१. शासन पाणीपुरवठा व स्वच्छता विभाग यांचेकडील शासन निर्णय क्र.घभाभ/१००५/प्र.क्र.४६३/पा.पु.१६ दि.८/६/०६ अन्वये शासकीय कर्मचारी व अधिकारी यांना शौचालयाचा वापर करणे अनिवार्य करणेत आले आहे. त्यानुसार कार्यालय प्रमुखाने उमेदवाराकडून शौचालय बांधले बाबत व त्याचा वापर करीत असलेबाबत स्वयंघोषित प्रमाणपत्र घ्यावे. त्यांच्याकडे शौचालयाची सुविधा नाही अथवा जे उमेदवार शौचालयाचा वापर करीत नाहीत त्यांचा घरभाडेभत्ता थांबविण्यात यावा.
२२. शासन वित्त विभाग क्र.अंनियो-१००५/१२६/सेवा-४ दि.३१/१०/२००५ अन्वये दि.१ नोव्हेंबर २००५ रोजी किंवा त्यानंतर ज्याची शासकीय सेवेत नियुक्ती होईल त्यांना नविन परिभाषित अंशदान निवृत्तीवेतन योजना लागू ठरेल, मात्र सध्या अस्तित्वात असलेली निवृत्ती वेतन योजना म्हणजे महाराष्ट्र नागरी सेवा (निवृत्ती वेतन) नियम १९८२ व महाराष्ट्र नागरी सेवा (निवृत्ती वेतनाचे अंशराशीकरण) नियम १९८४ आणि सध्या अस्तित्वात असलेली सर्वसाधारण भविष्य निर्वाह निधी योजना त्यांना लागू होणार नाही.
२३. महाराष्ट्र शासन, वित्त विभागाकडील शासन निर्णय क्र.रानियो-२०२२/प्र.क्र.३४/सेवा-४ दिनांक ३१/०३/२०२३ अन्वये परिभाषित अंशदान निवृत्तीवेतन योजना/ राष्ट्रीय निवृत्तीवेतन प्रणाली अंतर्गत कर्मचा-याचा सेवा कालावधीत मृत्यू झाल्यास त्याच्या कुटुंबियांना कुटुंब निवृत्तीवेतन आणि मृत्यू उपदान व रुग्णता सेवानिवृत्त झालेल्या कर्मचा-यांना रुग्णता निवृत्तीवेतन आणि सेवानिवृत्ती उपदान तसेच शासन सेवेतून निवृत्त होण्या-या कर्मचा-यांना सेवा निवृत्ती उपदान लागू होईल. त्याकरीता आपण शासन सेवेत नियुक्त झाल्यावर आठ दिवसांच्या आत विकल्प कार्यालयास सादर करणे आवश्यक राहील.

सदर आदेश अहमदनगर जिल्हा परिषदेच्या www.nagarzp.gov.in या संकेतस्थळावर प्रसिद्ध करण्यात आला असून त्याचा संकेतांक २०२३०८१४०६०९७३ असा आहे.

(आशीष येरेकर, भा.प्र.से.)
मुख्य कार्यकारी अधिकारी
जिल्हा परिषद अहमदनगर

प्रति, श्री.ओंकार राजेंद्रकुमार येनगंदुल,

मु.पो.सर्व्हे क्रमांक १४३, जाधवमळा, बालिकाश्रम रोड, ता.जि.अहमदनगर पिन ४१४००१

प्रत- माहितीस्तव व पुढील आवश्यक त्या कार्यवाहीस्तव रवाना.

१. प्रकल्प संचालक, जिल्हा ग्रामीण विकास यंत्रणा, अहमदनगर

२/- संबंधित अनुकंपा तत्वावर नियुक्त उमेदवारास नियमानुसार हजर करून घेण्याबाबतची कार्यवाही आपल्या स्तरावरून करावी. तसेच संबंधितांच्या सर्व मुळ कागदपत्रांची पडताळणी आपल्या स्तरावरून करावी व त्यानंतरच संबंधितास रिक्त पदावर हजर करून घ्यावे. संबंधितांचा हजर अहवाल या कार्यालयास सादर करावा.

२. उपमुख्य कार्यकारी अधिकारी (सांमान्य), जिल्हा परिषद अहमदनगर

३. मुख्य लेखा व वित्त अधिकारी जिल्हा परिषद अहमदनगर

४. निवड नस्ती

(आशीष येरेकर, भा.प्र.से.)
मुख्य कार्यकारी अधिकारी
जिल्हा परिषद अहमदनगर